



የጣት አሻራዬ እና ፎቶግራፌ ለምንድን ነው የሚያስፈልጉት?

አይነት ኤፍ (Type F)

በብሔራዊ ዳግም ማስፈር ወይም የሰብአዊ መግቢያ ፕሮግራም ሥር ዳግም የሰፈሩ ሰዎች



➤ ይህን በራሪ ወረቀት ለምን እየተቀበልኩ ነው?

በብሔራዊ ዳግም ማስፈር ወይም የሰብአዊ መግቢያ እቅድ ሥር ወደ የአውሮፓ ህብረት ፕላስ (EU+) አገር ገብተዋል።

ይህ በራሪ ወረቀት በባለሥልጣናት ስለሚቀመጠው መረጃ እና ለምን ያህል ጊዜ እንደሚቀመጥ ተጨማሪ መረጃ ይሰጣል።

➤ ፎቶግራፌን እና የጣት አሻራዬን መስጠት ያለብኝ ለምንድን ነው?

በዚህ አገር ያሉ ባለሥልጣናት የጣት አሻራዎን እና ፎቶግራፍዎን ይወስዳሉ። ይህ መረጃ፣ ከማንነትዎ መረጃ እና ከሌሎች ተዛማጅ መረጃዎች ጋር፣ ወደ ዩሮዳክ (Eurodac) የመረጃ ቋት ይተላለፋል።

ዩሮዳክ የአውሮፓ ህብረት ፕላስ (EU+) አገር ዜጎች ያልሆኑ የተወሰኑ የሰዎች ምድቦችን ልዩ የጣት አሻራ እና የፎቶግራፍ ስብስባቸው ጋር ያገናኛል።

ይህ የመረጃ ቋት መረጃዎን ማየት በሚችሉ 31 የአውሮፓ ህብረት+ አገሮች ጥቅም ላይ የሚውል ነው። የአውሮፓ ህብረት ፕላስ (EU+) አገራት በዚህ በራሪ ወረቀት መጨረሻ ላይ ተዘርዝረዋል።

▶ በዩሮዳክ (EURODAC) ውስጥ ምን መረጃ ይቀመጣል?



የሚከተለው መረጃ ሁልጊዜ ይቀመጣል፡-

- የጣት አሻራዎች
- ፊትዎን የሚያሳይ ፎቶግራፍ
- አሁን የሚጠቀሙባቸው ወይም ቀደም ሲል የተጠቀሙባቸው ሁሉም ስሞች
- አሁን የሚጠቀሙባቸው ወይም ቀደም ሲል የተጠቀሙባቸው ሁሉም የልደት ቀናች
- የትውልድ ቦታ
- ዜግነት ወይም ዜግነቶች
- ጾታ
- የተጠቀሙባቸው የማንነት ወይም የጉዞ ሰነዶች ቅጂዎች፣ ካሉ፣ ትክክለኛነታቸውን የሚመለከት መረጃን ጨምሮ
- የጣት አሻራዎትን እና ፎቶግራፍዎን የወሰደው የባለሥልጣኑ የተጠቃሚ መለያ (user ID) እና መረጃዎ የተወሰደበትና የተላለፈበት ቀናት

የሚከተለው መረጃ አስፈላጊ ከሆነ በዩሮዳክ ውስጥ ይቀመጣል፡-

- እርስዎን የተቀበለዎት የአውሮፓ ህብረት+ ሀገር ዓለም አቀፍ ወይም ሰብአዊ ጥበቃ የሰጠዎት ቀን።

በዩሮዳክ ውስጥ የተቀመጠ ትክክል ያልሆነ መረጃን የማግኘት እና የማስተካከል መብት አለዎት እንዲሁም መረጃዎ በህገ-ወጥ መንገድ ከተያዘ እንዲሰረዝ የመጠየቅ መብት አለዎት። ይህንን ለማድረግ የመረጃ ተቆጣጣሪውን ማግኘት ይችላሉ። የመረጃ መቆጣጠሪያው የአውቂያ ዝርዝሮች 'ስለ ዩሮዳክ (Eurodac) ማወቅ ያለብዎት' በሚል ርዕስ ባለው በራሪ ወረቀት ውስጥ ይገኛል።

▶ የእኔ የግል መረጃ በዩሮግራም (EURODAC) ውስጥ ለምን ያህል ጊዜ ይቀመጣል?



መረጃዎ ለ5 ዓመታት ይቀመጣል እና ከዚያም በራስ-ሰር ይሰረዛል። ይህ ጊዜ ከማለቁ በፊት በአውሮፓ ህብረት ፕላስ (EU+) አገር ዜግነት ካገኙ፣ መረጃዎ ይሰረዛል። መረጃዎ ከተሰረዘ፣ ዜግነት ባገኙበት አገር ያለዎትን ሁኔታ አይነካም።

አሁን በላትቪያ ውስጥ ነዎት፣ እሱም የአውሮፓ ህብረት+ አገር ነው። የአውሮፓ ህብረት+ አገሮች የሚከተሉት ናቸው።



27 የአውሮፓ ህብረት (EU) አባል ሀገራት፡- አስትሪያ፣ ቤልጂየም፣ ቡልጋሪያ፣ ክሮኤሽያ፣ ሳይፕሪስ፣ ቼኪያ፣ ዴንማርክ፣ ኢስፑኒያ፣ ፊንላንድ፣ ፈረንሳይ፣ ጀርመን፣ ግሪክ፣ ሃንጋሪ፣ ጣሊያን፣ ላቲቪያ፣ ሊቱዌኒያ፣ ሉክሰምበርግ፣ ማልታ፣ ኔዘርላንድስ፣ ፖላንድ፣ ፖርቱጋል፣ የአየርላንድ ሪፐብሊክ፣ ሮማኒያ፣ ስሎቫኪያ፣ ስሎቬንያ፣ ስፔን፣ ስዊድን እና



4 ሌሎች ሀገራት፡- አይስላንድ፣ ሊችተንስታይን፣ ፍርዌይ፣ ስዊዘርላንድ።

ይህ ማስታወሻ ለመረጃ አገልግሎት ብቻ የሚውል ነው። በራሱ መብቶችን ወይም ግዴታዎችን አይፈጥርም። ይህ ማስታወሻ ሊውልበት ስለሚችል ጥቅም የአውሮፓ ህብረት የጥገኝነት ድርጅትም (EUAA) ሆነ ማናቸውም በEUAA ስም የሚሰራ ማናቸውም ሰው ኃላፊነት አይወስድም።

© የአውሮፓ ህብረት የጥገኝነት ድርጅት (European Union Agency for Asylum): 2025